

NAMİZƏDİN
YADDAŞ
KİTABÇASI

*(sürücülərin peşə fəaliyyətinin davam etdirilməsi
və peşəkarlıq səviyyəsinin ölçülməsinə dair test imtahanı)*

Aşağıdakıları imtahana gətirmək qadağandır:



İMTAHANDA İŞTİRAK ETMƏK ÜÇÜN AŞAĞIDAKILARA ƏMƏL ETMƏLİSİNİZ:

1. İmtahan günü buraxılış vərəqəzində göstərilən vaxtda imtahan binasına gəlin (imtahan binası, imtahan binasına gəlmə vaxtı, imtahanın tarixi və vaxtı haqqında məlumat imtahana buraxılış vərəqəsində göstərilmişdir).
2. Özünüzlə diyircəkli qələm götürün.
3. İmtahana gələrkən aşağıdakı sənədləri gətirməyi unutmayın:
 - **şəxsiyyət vəsiqəsi;**
 - **imtahana buraxılış vərəqəsi.**
4. **Namizəd aşağıdakı hallarda imtahana buraxılmır:**
 - tələb olunan sənədlərdən biri olmadıqda və ya sənədlər arasında uyğunsuzluq olduqda;
 - saxta sənəd təqdim etdikdə;
 - imtahan binasına imtahanın başlanmasına 15 dəqiqə qalmış gəldikdə;
 - imtahana içkili vəziyyətdə gəldikdə;
 - imtahan binasına imtahana gətirilməsi qadağan edilmiş əşyalarla daxil olmağa cəhd etdikdə.
5. İmtahanda köməkçi vasitə kimi yalnız qələmdən və imtahanda DİM tərəfindən verilən xüsusi formalı qeyd vərəqindən istifadə edilə bilər. Digər vasitələrin gətirilməsinə və istifadəsinə icazə verilmir.
6. Göstərilən sənədləri imtahan binasının giriş qapısında buraxılış rejimini həyata keçirən mühafizə əməkdaşlarına təqdim edib yoxlamadan keçdikdən sonra imtahana buraxılış vərəqəzində göstərilmiş müvafiq kodlu zala gedin.

NAMİZƏDİN İMTAHAN ZALINDA GÖRƏCƏYİ İŞLƏR

1. İmtahan zalına daxil olarkən sənədlərinizi təqdim edin və qeydiyyatdan keçin.
2. İmtahan zalında sizin üçün ayrılmış kompüterin qarşısında əyləşin və ekrandakı göstərişləri diqqətlə izləyin.
3. Ekrandakı şəxsi məlumatların düzgün qeyd olunduğunu diqqətlə yoxlayın. Hər hansı bir uyğunsuzluq aşkar etdikdə zal nəzarətçisinə müraciət edin.
4. İmtahan proqramının istifadəsi və imtahan qaydaları ilə tanış olmaq üçün ayrılan vaxt tamamlandıqdan sonra imtahan başlanır.
5. İmtahan zalında texniki qurğularla (monitor, klaviatura, qulaqlıq və s.) ehtiyatlı davranın.
6. İmtahanda sizə qapalı tipli test tapşırıqları təqdim olunur. Test tapşırıqlarında 4 cavab bəndindən (A, B, C, D) istifadə olunur. Sahələr üzrə təqdim olunan tapşırıqların sayı aşağıdakı kimidir:

- **taksi minik avtomobillərinin sürücüləri üçün** avtomobil nəqliyyatı ilə sərnəşin daşımalarını tənzimləyən normativ hüquqi aktlara dair 15, sürücülərin etik davranışına dair 5, ümumilikdə 20 tapşırıq;
- **ümumi istifadədə olan avtomobil nəqliyyatı ilə ölkədaxili sərnəşin və yük daşımaları yerinə yetirən sürücülər üçün** peşə fəaliyyəti və davranış qaydaları, iş və istirahət rejiminin xüsusiyyətləri, avtomobil nəqliyyatı ilə sərnəşin daşımalarını tənzimləyən normativ hüquqi aktlara dair 20 tapşırıq;
- **avtomobil nəqliyyatı ilə beynəlxalq sərnəşin və yük daşımaları fəaliyyətinin operatorunun məsul şəxsi üçün** peşəkarlıq sərəştəsinə dair 25 tapşırıq;
- **avtomobil nəqliyyatı ilə beynəlxalq sərnəşin və yük daşımalarını yerinə yetirən sürücülər üçün** peşəkarlıq sərəştəsinə dair 25 tapşırıq;

7. **İmtahan müddəti 1 saatdır.**

8. “İmtahan başlandı” elan edilən andan etibarən imtahan üçün ayrılan vaxtdan səmərəli istifadə edin. Cavabların qeyd olunması üçün sərf olunan vaxt da imtahan müddətinə daxildir.
9. Hesablamaları və qeydləri aparmaq üçün imtahanda sizə verilən xüsusi formalı qeyd vərəqindən istifadə edə bilərsiniz.
10. Tapşırıqlar üzrə hər düzgün cavab 1 balla qiymətləndirilir. Nəticələr hesablandıqda səhv cavablar toplanılan ballara təsir göstərmir.
11. Taksi fəaliyyəti, ölkədaxili sərnəşin və yük daşıma sahələri üzrə imtahanda toplanıla bilən maksimal balın ən azı 50%-ni, beynəlxalq sərnəşin və yük daşımada operator fəaliyyəti, beynəlxalq sərnəşin və yük daşıma sahələri üzrə imtahanda isə toplanıla bilən maksimal balın ən azı 60%-ni toplayan namizədlər imtahandan müvəffəqiyyət qazanmış hesab olunurlar.
12. İmtahandan sonra keçiriləcək ekspertiza nəticəsində hər hansı bir test tapşırığı səhv hesab edilərsə, həmin tapşırıq bütün namizədlər üçün düzgün cavablandırılmış sayılır.

DİQQƏT! Başqasının cavablarını köçürməyin. Özünüz də diqqətli olun ki, sizin cavablarınızı heç kim köçürməsin. Nəticələriniz yoxlanarkən xüsusi araşdırma zamanı köçürmə faktı aşkar edilərsə, imtahan nəticələriniz ləğv olunacaqdır.

DİQQƏT! İmtahan zamanı şəffaflığın və nizam-intizamın təmin edilməsi məqsədilə imtahan prosesinin videoçəkilişi aparılır.

13. **“İmtahan başlandı” elan edildikdən 30 dəqiqə müddət keçəndək imtahandan çıxmağa icazə verilmir.**
14. İmtahanı yekunlaşdırdığınızda və ya imtahan üçün ayrılan vaxt başa çatdıqda administrator tərəfindən sizə imtahanın nəticələrinə dair arayış təqdim edilir.

NAMİZƏDƏ QADAĞANDIR:

- saxta sənəd təqdim etmək, imtahana öz yerinə başqasını göndərmək;
- imtahan binasına mobil telefon, ağıllı saat və digər rəbitə vasitələri, kalkulyator və digər elektron cihazlar, konspekt, lüğət, cədvəl, çanta, məlumat kitabçası, xarici yaddaş qurğuları və başqa yardımçı vasitələr gətirmək və onlardan istifadə etmək;

DİQQƏT! Namizədin imtahana qadağan edilmiş vasitə, vəsait və ya əşya gətirdiyi müəyyənləşdirilərsə bu barədə imtahan rəhbəri tərəfindən akt tərtib edilir və bu vasitə, vəsait və ya əşyalar araşdırma aparmaq üçün Dövlət İmtahan Mərkəzinə təhvil verilir.

DİQQƏT! Texniki vasitələrin informasiya ötürücülük xüsusiyyətini müəyyənləşdirmək mümkün olmadıqda da bu vasitələrin imtahan binasına buraxılmasına icazə verilmir.

- yandırıcı, partlayıcı, kəsici, deşici, atıcı və digər bu növ əşyalarla imtahan binasına girmək, özü ilə yemək, içmək (şəffaf plastik qabda qazsız, içməli su istisna olmaqla), siqaret gətirmək;
- imtahan başladıqdan sonra hər hansı bir səbəbə görə imtahan zalını tərk edib yenidən geri dönmək;
- nizam-intizam qaydalarını pozmaq;
- zalda yerini dəyişmək, gəzişmək, yerindən durmaq, danışmaq, kiməsə kömək etmək və ya kiminsə köməyindən istifadə etmək və bu kimi hallarla imtahanın gedişinə mane olmaq;
- başqası üçün ayrılmış kompüterə baxmaq və ya öz kompüterinə başqasının baxmasına şərait yaratmaq;
- imtahan suallarını kağız daşıyıcılar vasitəsi ilə imtahan zalından çıxartmaq;
- **“İmtahan başlandı” elan edildikdən 30 dəqiqə müddət keçənədək imtahandan çıxmaq.**

Belə hallar aşkar olunarsa, namizəd imtahandan xaric olunacaq və onun imtahan nəticələri ləğv olunacaqdır. Bu qərardan inzibati qaydada və ya məhkəməyə şikayət verilə bilər.

DİM-in namizədin imtahan qaydalarına zidd hərəkətini imtahandan sonra da aşkar etmək üçün müxtəlif üsulları vardır.

Namizəd öz üzərinə götürdüyü öhdəlikləri pozduqda və xüsusi araşdırmalar nəticəsində müəyyən pozuntular (saxta sənəd təqdim etmə, köçürmə, köçürməyə şərait yaratma, imtahana öz yerinə başqasını göndərmə, qaydalara zidd hərəkətlərə və digər saxtakarlıqlara yolvermə) aşkar edildikdə onun imtahan nəticələrinin ləğv olunması və onun haqqında müvafiq inzibati-hüquqi tədbirlərin görülməsi nəzərdə tutulmuşdur.

Əgər imtahan zamanı qaydaların pozulması halları ilə rastlaşsanız, mütləq nəzarətçiyə müraciət edin, nəzarətçi lazımi ölçü götürməzsə, imtahan rəhbərinin və ya DİM nümayəndəsinin zala gəlməsini tələb edin.

Nəzarətçi müəllimlər qeyri-fənn müəllimləridir. Onların vəzifəsi imtahanın gedişi zamanı nizam-intizam yaratmaqdır. İmtahanın başlandığı elan edildikdən sonra sizin onlara sual verməyiniz, onların sizə yaxınlaşıb hər hansı bir məlumat almaq üçün müraciət etməsi imtahan qaydalarına ziddir.

Nəzarətçi müəllimlərin fəaliyyəti imtahan prosesinin tələblərinə uyğun olmazsa, bu barədə imtahan rəhbəri zala gəldikdə ona məlumat verin. İmtahan binasından çıxdıqdan sonra imtahanın gedişi ilə əlaqədar şikayətlərə baxılmayacaqdır.

Sizə müvəffəqiyyətlər arzulayırıq!